

# Нahум

*Худаниң Нинәвәниң һалакити тоғрилиқ пәрмани*

**1** Нинәвә шәһири тоғрисида жүкләнгән вәһий —  
Әлкошлук Нахум көргән аламәт көрүнүш  
хатириләнгән китап.<sup>□</sup>

**2** Пәрвәрдигар отлуқ муһәббәтлик, интиқам алғучи  
бир Худадур;

Бәрһәк, Пәрвәрдигар бир интиқам алғучи,  
Дәрғәзәп Егисидур;

Пәрвәрдигар явлиридин интиқам алиду,  
Дүшмәнлири үчүн адавәт сақлайду.<sup>■</sup>

**3** Пәрвәрдигар асанлиқчә аччиқланмайду,  
Күч-құдрәттә улуқдур,

Гунайи барни неч ақлимайду;

Пәрвәрдигар — Униң йоли қара қуюнда вә  
борандидур,

Булутлар Униң аяқлири пурқиратқан чаң-тозандур.

**4** У деңизға тәнбин берип уни қуруқ қилиду,  
Барлық дәрияларни қурутыветиду;

Башан қағжираң кетиду,

Кармәлму һәм шундақ болиду;

---

<sup>□</sup> **1:1** «Жүкләнгән вәһий» — ибрайний тилида «Масса» (асасий мәнаси «жүк») дегән бир сөз биләнла ипадилинип һәм «вәһий» һәм «пәйғәмбәрниң зымисигә жүкләнгән бир вәэипә» дегән икки мәнини өз ичигә алиду. ■ **1:2** Мис. 20:5

Ливандики гүл-гияму қағжираиду.□

**5** Тағлар униң алдида титрәп кетиду,  
Дөңләр ерип кетиду,

Йәр йүзи Униң һозури алдиға көтирилиду,  
Жаһан һәм унинде барлық яшаватқанларму шундақ  
болиду.■

**6** Ким Униң ғәзиви алдида тик туралисун?  
Ким Униң аччиғиниң дәһшитидә қәддини керип  
туралисун?

Униң дәргәзиви оттәк төкүлиду,  
Униң алдида ташлар йерилиду.

**7** Пәрвәрдигар меһривандур, құлпәтлик күндә  
башпанайырдур;

Өзигә таянғанларни У билиду.■

**8** Бирақ ешип ташқан кәлкүн билән шу йәрни  
пүтүнләй түгәштүриду,

Қараңғулуқ униң дүшмәнлирини қоғлайду.□

**9** Силәр Пәрвәрдигар билән қаршилишип немә  
ойлаватисиләр?

У ишлириңларни пүтүнләй түгәштүриду;

□ **1:4** «Барлық дәрияларни қурутыветиду; Башан қағжирарап  
кетиду, Кармәлму һәм шундақ болиду; Ливандики гүл-гияму  
қағжираиду» — Башан вә Ливанда һәл-йегин көп, бәк мол болиду;  
уларниң отлақлири интайин мунбәт еди. Кармәл болса Исаилда  
һәл-йегин әң көп болидиган жай; у «қағжирарап қәткән» болса, башқа  
жайлар техиму шундақ болатти. ■ **1:5** Мис. 19:18; Зәб. 17:8-10;  
28:4-6; 96:4, 5; 113:4. ■ **1:7** Йо. 3:16 □ **1:8** «Бирақ ешип

ташқан кәлкүн билән шу йәрни пүтүнләй түгәштүриду» — «ешип  
ташқан кәлкүн» пәйғәмбәрләрниң язмилирида адәтте көчмә мәнидә  
қоллинилип «тажавуз қылғучи қорқунучлук қошун»ни көрситиду.  
Бирақ «Наһүм» дегән ушбу қисмida, у һәм әсли мәнасида (кәлкүн)  
билән қоллинилған һәм «тажавузчи қошун» дегән көчмә мәнидиму  
қоллинилған. Нинәвә шәһири Тигрис дәриясиниң ешип тешиши һәм  
Бабил қошуни тәрипидин йәр билән тәң қилинған. «Шу йәр» бәлким  
Нинәвә шәһирини көрситиду.

Яманлиқ силәрдин иккинчи қетим чиқмайды. □

**10** Улар қамғақтәк бир-биригә чирмишивалған болсими,

Өз *нарақлиридин* сұzmә болуп кәткән болсимиу,  
Улар қуруқ пахалдәк пүтүнләй йәп кетилиду. □

**11** Сәндін Пәрвәрдигарға рәзиллик ойлиғучи чиққан еди,

У Иблисниң бир несиһәтчисидур. □

**12** Пәрвәрдигар мундақ дәйду: —

«Уларниң тәйярлиқлири толуқ, сани зор қөп болсимиу,

Улар охшашла үзүп ташлиниду,

Шундақла кәлмәскә кетиду;

Мән саңа азар қылғиним билән, и хәлқим,

□ **1:9** «*У ишлириңларни пүтүнләй түгәштүриду*» — яки «*У Өзи қылмақчи болғинини бәрибир ада қилиду*». «*Яманлиқ силәрдин иккинчи қетим чиқмайду*» — кона заманлардықи нурғун «*вәйран қилинған*» шәһәрләр кейин қайта қурулған. Мәсилән, Йерусалим шәһири аз дегәндә бәш қетим қайтидин қурулған. Бирақ Нинәвә шәһири ғулитиветилгәндін кейин пүтүнләй йоқап кәтти.

□ **1:10** «*Өз *нарақлиридин* сұzmә болуп кәткән болсимиу,...*» — пәйғәмбәр мөшү йәрдә, Нинәвә шәһиридики һәммә пухра мәс болған вақтида вәйран қилиниду, дәп пуритиду. «*Улар қуруқ пахалдәк пүтүнләй йәп кетилиду*» — мәнаси бәлким «*көйдүрүлиду*». Башқа бир нәччә хил тәржимиләр учриши мүмкін.

□ **1:11** «*У Иблисниң бир несиһәтчисидур*» — «*Иблис*» мөшү йәрдә ибраний тилида «*Белиал*» дәйилиду. Бу сөз Тәвратта адәттә Шәйтанин өзини көрситиши мүмкін. Башқа тәржимиләрдә «*рәэзил*», «*әрзимәс*» деген мәниләрдә келиду. Мүмкінчиліги барки, бу «*Иблисниң несиһәтчиси*» Сәннахерибни көрситиду (Сәннахериб миладийәдин илгәрки 702-жили Йәһудаға қаттық һүжүм қылған. Униң мәғлубийити һәм өлүми Тәвратта, «*Йәшайя*» 36-38 бабларда хатириләнгән). Үндақ болғанда, Наһум пәйғәмбәр өзиниң, бу бешаритини мәзкур китапни рәсмий топлап пүткүзүштін 50 жил бурун, йәни яш вақтида хатирилигән болиду.

Қайтидин саңа азар құлмаймән. □

**13** Һазир Мән униң боюнтуруғини бойнуңдин сундуруп еливатимән,

Вә асарәтлириңи бөсүп ташлаймән.

**14** Пәрвәрдигар сән тоғрилиқ пәрман чүшүргәнки, Сениң намиң қайтидин терилмәйді;

Бутуңниң өйидин Мән ойма һәйкәл, қуйма һәйкәлни йоқитимән;

Мән қәбрәңни тәйярлаватимән,

Чүнки сән пәсәндидурсән. □

**15** Мана тағлар үстидә, хуш хәвәрни елип қәлгүчиниң аяқлириға,

Арам-хатиржәмликни жақалиғучиниң аяқлириға қара!

Нейтлириңни тәбриклә, и Йәһуда, ичкән қәсәмлириңни ада қил;

Чүнки у рәзил болғучи зиминиңдин иккинчи өтмәйдү;

□ **1:12** «Уларниң тәйярлиқлири толуқ, сани зор көп болсиму,... »

— «тәйярлиқлири толуқ, сани зор көп» — бу Асурийәликләрниң өзлирини тәсвирләшкә дайым ишлитетидиган ибарә.

«Улар охшашла үзүп ташлиниду, шундақла қәлмәскә кетиду» — ибараний тилида «қәлмәскә кетиду» дегән бу сөз бәзидә «тамчилап-тамчилап յоқап кетиду» дегәнни билдүриду. □ **1:14**

«Пәрвәрдигар сән тоғрилиқ пәрман чүшүргәнки, сениң намиң қайтидин терилмәйду; ...» — Худа мөшү йәрдә қайтидин Асурийә падишасиға сөз қилиду. «Сениң намиң .. терилмәйду»

— бу бәлким иккى бислиқ сөз. Биринчидин Асурийә падишасиниң һеч нәсли қалмайду; иккىнчидин, уни әслитидиган һеч абиidlәр,

хатирә ташлар қалмайду (Асурийә падишалири әслидә чоң-чоң абидә ташлириға наһайити амрақ еди). «Мән қәбрәңни тәйярлаватимән»

— башқа бир хил тәржимиси «Мән уни (йәни падишаниң бутханисини) қәбрәң қилип бекитимән».

У пүтүнләй үзүп ташланған болиду. □ ■

## 2

*Нинәвәниң һалак болушиниң тәсвирилири •••• Худа  
Нинәвәгә қайтидин сөз қилиду*

**1** Битчит қилидиған бириси көз алдинғила кәлди;  
Энди истиһкам үстидә күзәт қил,  
Йолға қара, белиңни бағла, күчлириңни жигип  
техиму күчәйт! □  
**2** (Чүнки Пәрвәрдигар Яқупниң шан-шәривини әслигә  
кәлтүрди,  
Уни Исраилниң шан-шәривигә лайиқ дәрижидә  
әслигә кәлтүрди;  
Чүнки қуруқдигүчилар уларни қуруқдап қойған еди,  
Уларниң үзүм тал шахлирини вәйран қилған

□ **1:15** «Мана тағлар үстидә, хуш хәвәрни елип кәлгүчиниң аяқлириға, арам-хатиржәмликтиниң җакалиғучиниң аяқлириға!» — мөшү хуш хәвәрниң мәзмуни бәлким Нинәвә шәһири вәйран болуп, Худаниң хәлқигә хатиржәм күнләр кәлди, дегәнлик. ■ **1:15** Йәш. 52:7; Рим. 10:15 □ **2:1** «Битчит қилидиған бириси көз алдинғила кәлди» — демәк, бириси сән Нинәвәниң алдиға келип саңа нұжум қилиду. «Энди истиһкам үстидә күзәт қил, йолға қара, белиңни бағла, күчлириңни жигип техиму күчәйт!» — бу кинайилик, һәжүйіл гәп — Нинәвәликләр жәңгә шунчә көп тәйярлиқ қилған болсиму, һәммиси бекар болиду.

еди). □ ■

**3** Битчит қилгучиниң палванлириниң қалқанлири қызил боялди,

Униң батурлири пәрәндә кийгүзүлди;

Тәйярлиқ құнидә, жән һарвулири полатниң жуласида ялтирап кетиду,

Нәйзиләр ойнитилиду; □

**4** Жән һарвулири кочиларда гүлдүрлишип чепишиватиду;

Кәң йолларда бир-биригә соқулиду;

Уларниң қияпти мәшъелләрдәк болиду,

Улар чақмақлардәк жүгүрүшиду.

**5** Сәрдар әмирлиригә әмир чүшүриду;

Улар жүрүш қылғинида алдириғинидин бир-биригә путлишип маңиду;

Нинәвәниң сепилифа қарап алдираиду,

□ **2:2** «Пәрвәрдигар Яқупниң шан-шәривини әслигә кәлтүрди, уни Исраилниң шан-шәривигә лайиқ дәриқиңдә әслигә кәлтүрди» — оқурмәнләр бәлким есигә кәлтүридуки, Худа Яқуп пәйғәмбәргө йеңи исим қойди, йәни «Исраил» дәп қойди. «Яқуп»ниң мәнаси «алдамчи» яки «башқиниң орнини басқучи», «Исраил»ниң мәнаси «Худа билән биллә болған шаһзадә». Демәк, Худа Яқупниң әгир-тоқай йоллирини өзгәртип, униңга парлақ келәчәк бәргән. Шуниң билән Муқәддәс Китапта, «Яқуп» бәзи вақитларда Исраилниң «кона тәбиити»ни, йәни Худа өч көргән яман илләтлирини көрситиду. «Чүнки қуруқдигүчилар уларни қуруқдан қойған еди, уларниң үзүм тал шахлирини вәйран қылған еди» — Асурийә Исраил һәм Йәһүдани көп қетим һәр хил усул (булаңчилік, жазаныхорлық, бајқ-селиқ қатарлықлар) билән «куруқдан қойған еди». ■ **2:2**  
Зәб. 79:13-14; Йәш. 10:12 □ **2:3** «Битчит қилғучиниң палванлириниң қалқанлири қызил боялди» — «қалқанлири қызил боялди» мүмкінчилиги барки, Асурийә ләшкәрлири жәнгә тәйянғинида қалқанлирини қызил рәндә бояп қоятти.

Башлирига болса «муһасирә қалқини» тәйярлиниду.□

6 «Дәрияларниң дәрвазилири» ечилиду,

Падишаһниң ордиси ерип кетиду.□

7 Хүззабниң болса уятлири ечилиду —

Дүшмән тәрипидин ялап епкетилиду,

Дедәклири худди паҳтәкләрниң садасидәк аһ-үһ тартип,

□ 2:5 «Сәрдар әмирлиригә әмир чүшүриду» — «сәрдар» ибраний тиילה «у» дейилиду. Бизниңчә дүшмәнләрниң сәрдарини көрситиду (1-айәтни көрүң). Бәзи алымлар «у» Асурийә падишани көрситиду, дәп қарайду. Үндақ болғанда, айәт Асурийәлікләрниң жиңдій мудапиә тәйярлиги қыливатқинини көрситиду. «Башлирига болса «муһасирә қалқини» тәйярлиниду» — «муһасирә қалқини» — әскәрләр сепилға һүжүм қылыш өрүмәкчи болғанда, башлирини қоғдаш үчүн баш үстүгө чоң бир қалқандәк нәрсини кетирип жүрәтти. Башқа бир хил тәржимиси: «қалқанлық потәй». □ 2:6 ««Дәрияларниң дәрвазилири» ечилиду, падишаниң ордиси ерип кетиду» — «дәрияларниң дәрвазилири» дегәнлик немә мәнасий? Тигрис дәриясиниң тармақ-әриқлири Нинәвә шәһиридин өтәтти. Дәриялар сепилдин өткән жайларда кемиләрни өткүзүш-өткүзмәслик үчүн һәм башқа жайларда су екимлирини тизгинләш үчүн дәрваза-тақақлар бекитилгән еди. Дәл Нинәвә шәһири муһасиригә елинған чағда дәрия тешип, униң ташқы сепилиниң 3 километрлиқ қисмини екитип кәткән. Шуның билән Бабил қошуны бөсүп кирип, андин ички сепилға һүжүм қылишқа киришти. «Падишаһниң ордиси ерип кетиду» — Бәлким падиша һәм ордидикиләрниң жүргиғи қорқунучтын ерип кәткәнлигини көрситиду. Падиша барлық байлиқлирини йоған бир гүлхан қылыш, өзи вә кенизәклирини гулханниң үстидә көйдүрүвалди. Бәзи алымлар бу сөзни жысманий тәрәптин: «орда (дәрия екими билән) еkip кетиду» дәп чүшиниду.

Мәйдилирини уруп кетиду.□

**8** Нинәвә апиридә болғандин бери көл сүйидәк тинч болуп кәлди,

Бирақ улар һазир қечип кетиду...

Әй тохта! Әй тохта!

— Бирақ һеч ким кәйнигә қаримайды.□

**9** Күмүчләрни буливелинәлар, алтунларни буливелинәлар;

Чүнки униң шәвкәтлик ғәзнисидики қиммәт қача-  
қучилириниң сани йоқтур.

**10** У қуруқдалған, вәйран қилинған, бәрбат болған!

Жүриги ерип кетиду,

Тизлири бир-биригә жалақлап тәғмектә;

Бәллири толғақ тутқандәк толғиниду,

Барлық йұзләр татирип кетиду.■

**11** Қени, ширларниң угиси?

Яш ширлар озуқлинидиган жай,

Шир, чиши шир, шир арслини һеч кимдин қорқмай  
жүргән жай қени?□

**12** Шир өз асланлирини қандурушқа овларни титма-  
титма қылған еди,

□ **2:7** «Хузабниң болса уятлири ечилиду» — «Хузаб» болса бәлким Нинәвә ханишиниң исми (бу исим уларниң бир аял бутиниң исми, йәни «иштар» деген исим билән мұнасивәтлик). Падиша өзини көйдүривалгини билән ханиш өзи тирик қелип рәсва қилинип, дедәклири билән қуллукқа әвтилиди. Бәзи алимларниң башқа бир хил тәржимиси бар — «Мана бу шундақ бекитилгәндур, — униң (Нинәвә шәһиринин) уятлири ечилиду...». □ **2:8** «Нинәвә апиридә болғандин бери көл сүйидәк тинч болуп кәлди, бирақ улар һазир қечип кетиду...» — башқа бир хил тәржимиси «Нинәвә бир көл сүйидәктүр, бирақ һазир сулири йоқап кетиду...». ■ **2:10** Қан. 1:28; 20:8; Йә. 2:11; 5:1; 7:5; Йәш. 13:7, 8; 21:3; Әз. 21:12. □ **2:11** «Қени, ширларниң угиси? Яш ширлар озуқлинидиган жай, шир, чиши шир, шир арслини һеч кимдин қорқмай жүргән жай қени?» — шир Асурийә империйәсисиң символи еди.

Чиши ширлири үчүн овларни боққан еди;  
Өңкүрлирини ов билән, угилирини олжы билән тошкүзған еди.

**13** Мана, Мән саңа қаршимән, — дәйду самави қошунларниң Сәрдари болған Пәрвәрдигар; Мән сениң жәң һарвулириңни ис-түтәккә айландуруп көйдүриветимән; Қилич яш ширлириңни йәватиду, Оваңни йәр йүзидин елип ташлаймән; Әлчилириңниң авазлири қайта һеч аңланмайду.□

## 3

### *Нинәвәниң һалак болушидики сәвәпләр*

**1** Қанлиқ шәһәргә вай!

У ялғанчилиқ, зулум-зораванлиқ билән толған,  
У олжы елиштин һеч қол үзгән әмәс!□

**2** Ах, қамчиниң қарсылдашлири!

Чақлириниң дақаңшиватқан,  
Атларниң чапчиватқан,

Пиңилдап кетиватқан жәң һарвулириниң садалири!

**3** Қара, атлиқ ләшкәрләрниң қаңқишилири,

Қиличларниң валилдашлири,  
Нәйзиләрниң палилдашлири,  
Өлтүрүлгәнләрниң көплүги,  
Өлүкләр дога-дога!

Жәсәтләрниң сани йоқтур;

Улар жәсәтләргә путлишиду.

□ **2:13** «Мән сениң жәң һарвулириңни ис-түтәккә айландуруп көйдүриветимән» — ибраний тилида «Мән униң жәң һарвулирини ис-түтәккә айландуруп көйдүриветимән». □ **3:1** «Қанлиқ шәһәргә вай!» — «қанлиқ шәһәр» Нинәвә шәһирини көрситиду, әлвәттә; 1-3-айәтләрдә, бөсүп киргән қошунлири, шундақла уларниң қыргынчиліги тәсвирилиниду.

- 4** — Сеһирләрниң пири у,  
 — Әлләрни пәнишивазлиғи,  
 Жәмәтләрни сеһирлири билән сетиветиду;  
 Сән шеринсүхән пәнишиниң нурғун пәнишиликлири  
 түпәйлидин, □
- 5** Мана, Мән саңа қаршилишип чиққанмән, —  
 — дәйду самавий қошунларниң Сәрдари  
 болған Пәрвәрдигар,  
 Көңлигиниң етигини қайрип йұзұңғә йепип, сени  
 ашқарилаймән,  
 Әлләргә уят йәрлириңни,  
 Падишаһлиқларға номусуңни көрситимән.
- 6** Үстүңгә нижәсәтни ташлаймән,  
 Сени шәрмәндичиликтә қалдуrimән,  
 Сени рәсва қилимән.
- 7** Вә шундақ болидуки,  
 Сени көргәнләрниң һәммиси сәндин қечип: —  
 «Нинәвә вәйран қилинди! Униң үчүн ким наза  
 тутиду?» — дәйду;  
 Мән саңа тәсәлли бәргүчиләрни нәдин тепип  
 беримән? □
- 8** Сән дәрияларниң оттурисида турған,

---

□ **3:4** «Сеһирләрниң пири у» — «у» бу йәрдә Нинәвә шәһирини көрситиду. «у... әлләрни пәнишивазлиғи, жәмәтләрни сеһирлири билән сетиветиду; сән шеринсүхән пәнишиниң нурғун пәнишиликлири түпәйлидин,...» — Нинәвәдикиләр рәһимсизлик, зораванлиқтын һәвәс алған болупла қалмай, йәнә көп әлләргә көп жадугәрлик һәм хурапатлиқ өрп-адәтлирини һәм өзлириниң паскина бутпәрәслигіні тарқатқан еди. □ **3:7** «Мән саңа тәсәлли бәргүчиләрни нәдин тепип беримән?» — Наһүм пәйғәмбәр мөшү йәрдә сөз ойини қилип өзиниң исми («тәсәлли бәргүчи» дегән мәнидә) үстидә кинайилик, һәжвий гәп қилиду. У өзиниң Йәһуда хәлқын бешарәтлири билән тәсәлли бәрген еди. Бирақ «Нинәвә шәһири үчүн «Наһүм»лар нәдин тепилиду?».

Әтрапида сулар болған,  
Истиһками деңиз болған,  
Сепили деңиз болған Но-Амон шәһиридин  
әвзәлмусән?

**9** Ефиопийәму, Мисирму униң күч-қудрити еди,  
Уларниң күчи чәксиз еди;

Пут һәм Ливийәликләр униңға ярдәмчи еди; □

**10** Уму елип кетилип, әсириккә чүшкән;

Барлық коча бешида бовақлири чөрүп ташливетилди;  
Улар униң мөтивәрлири үчүн чәк ташлиди,

Униң барлық әрбаблири зәнжирдә бағланған еди. □

**11** Сәнмұ мәс болисән;

Сән мәкүнүвалисән;

Сән дүшмәндін һимайә издәп жүрисән; □

**12** Сениң барлық истиһкамлириң худди тунжы мевигә  
киргән әнжир дәригиниң әнжирлиригә охшайду;  
Бирла силкисә, улар йегүчиниң ағзиға чүшиду.

□ **3:9** «Пут һәм Ливийәликләр униңға ярдәмчи еди» —  
«Пут» дегән жут һазирқи Сомалийә. «Ливийә», йәни «Либя»ниң  
қедимки исми «Күш». □ **3:10** «Уму (Но-Амонму, 8-айәтни  
көрүң) елип кетилип, әсириккә чүшкән; барлық коча бешида  
бовақлири чөрүп ташливетилди,...» — Мисирдикі чоң  
шәһәр «Но-Амон» интайин мустәһкәм, һәтта Асурийә шәһиридин  
техиму «йеңилмәс» еди. У Нил (деңиздәк кәң болған) дәриясиниң  
төрт екими арисиға жайлышқан болуп, 20000 жәң һарвуси, 100  
дәрвазилик зор егиз сепили бар, төрт мәмлекәт билән иттипақдаш  
еди. Шуңа у «йеңилмәс бир шәһәр» дәп hesапланған. Бирақ у Асурийә  
падишаси Ашурбанипал тәриpidин миладийәдин илгәрки 665-жили  
рәһимсизлик билән битчit қилинди. □ **3:11** «Сәнмұ мәс болисән;  
сән мәкүнүвалисән,...» — «сәнмұ мәс болисән» — тарихта көп  
күчлүк шәһәрләр өзидә турғучиларниң бехәстилик қилиши  
вә өзлиридин мәғрурлинип һарақ ичип мәс болуши билән,  
дүшмәнләр бөсүп киргән. Но-Амонниң әһвалиму бәлким шундақ  
болған, Нинәвәниң ақивити жәзмән шундақ болиду.

**13** Мана, хәлқиң шәһириңдә қиз-аяллардәк болуп қалди;  
Зиминиңин қовуқлири дүшмәнлириңгә кәң ичилиду;

От төмүр тақақлириңни йәп кетиду.□

**14** Әнди мұнасиригә тәйярлиқ қилип су тартип қой!

Қорғанлириңни мустәhkәмлә!

Сегиз топидин лай етип,

Һак лайни чәйләп қой!

Хұмданни раслап қой!

**15** От сени шу йәрдә йәп кетиду;

Қилич сени үзүп ташлайду;

У сени чекәткә личинкисидәк йәватиду;

Әнди өзүңни чекәткә личинкилиридәк көп қил,

Чекәткидәк өзүңни зор көп қил!

**16** Сән содигәрлириңни асмандикі юлтузлардин көп қилдин;

Мана, чекәткә личинкиси қанат чиқирип, учуп кетиду!□

**17** Сениң әрбаблириң чекәткіләрдәк,

Сәрдарлириң миҗир-миҗир чақчиқизлардәк болиду;

Мана улар соғ күнидә читлар ичигә киривелип макан қилиду;

Қуяш чиққанда, улар қечип кетиду,

□ **3:13** «хәлқиң шәһириңдә қиз-аяллардәк болуп қалди» — бу икки бислиқ гәп. Биринчидин Нинәвә шәһиридики көп әрләр шу дәвирдикі падишаси Сардонополисқа әгишип бәччиваз болуп кәтти. Сардонополис өзи аялча кийинип жүрәтти. Бу ишлар Худа алдida өзлиригә жаза елип келидиган егир гуна еди. Иккінчидин, жәңгә кәлгәндә, Асурыйә хәлқи қиз-аяллардәк қорқуп кетип қачиғанлығини көрситиду. □ **3:16** «чекәткә личинкиси қанат чиқирип, учуп кетиду!» — «чекәткә личинкиси ... учуп кетиду» дегәнниң мәнаси бәлким Нинәвәниң көп содигәрлири бешига егир күн чүшкәндә унинға һеч ярдәм бәрмәй, «бекар тәләп» чекәткидәк қечип кетиду; 17-айәтниму көрүң.

Барған йерини тапқили болмайду.□

**18** Чопанлириң үгдәп қалди, и Асурыйәниң падишаси;  
Сениң ақсұнәклириң жұм ятиду;  
Хәлқиң тағлар ұстигә тарқилип кәтти,  
Неч ким уларни жигмайду;□

**19** Сениң яраң давасиз,  
Сениң зәхмиң еғирдур;  
Хәвириңни аңлиғанларниң һәммиси ұстұңдин чавак  
чалиду;  
Чүнки тохтавсиз рәзиллигиң кимниң бешіға  
кәлмігендү?

---

□ **3:17** «Сениң әрбаблириң чекәткіләрдәк, сәрдарлириң миқир-мижир чақчиқизлардәк болиду; мана улар соғ қунидә читлар ичигә киривелип макан қалиду» — чекәткіләр соғ вақытларда «тоңлап қетип қалиду», неч мидирлимас болуп қалиду. Асурыйәниң әскәрлири охашаша жәнгә киргәндә неч һәрикәт құлмай, бәлким қоркунчутин «қетип қалиду». Андин улар қечип «учуп кетиду». □ **3:18** «Чопанлириң үгдәп қалди, и Асурыйәниң падишаси.... хәлқиң тағлар ұстигә тарқилип кәтти, неч ким уларни жигмайду...» — «чопанлириң» йәни «хәлиқ падишлириң», «хәлиқ баққучилириң» бәлким мәмликәтниң беҳәтәрлигигә мәсүл болғанларни, йәни падишаниң ордисидики вәзи्र-вузралырини көрситиду. неч ким тарқилип кәткән Асурыйә хәлқидин хәвәр елип уларни жигмайду, бақмайду. «Хәлқиң тағлар ұстигә тарқилип кәтти, неч ким уларни жигмайду...» — Асурыйә хәлқи тарқитилғандын кейин һәргиз қайтидин бир әл-жут болміған.

**Мұқеддес Калам (кирил йазық)  
The Holy Bible in the Uyghur language, written in  
Cyrillic script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

---

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5